

İqlim dəyişmələri ilə mübarizə güclənəcək

Bakıda keçiriləcək COP29 sammitində yeni qlobal təşəbbüs'lər meydana çıxacaq

COP29 sammiti Azərbaycanın etibarlı tərəfdaş ölkə kimi dünyada açıq təşəbbüs'lərin açıq məkanına çevrilməsini şərtləndirməklə, gələcək yeni enerji programlarında bölgənin aparıcı sərmayə nöqtəsinə çevrilməsini də təmin edəcək. Bu Zirvə konfransı dünya ictimaiyyətinin diqqətinin iki həftə ərzində ölkəmizə və ölkəmiz vasitəsilə Cənubi Qafqaza yönəlməsinə imkan yaradacaq.

İqlim dəyişmələri ilə mübarizə güclənəcək

Bakıda keçiriləcək COP29 sammitində yeni qlobal təşəbbüs lər meydana çıxacaq

"Dünyanın ən böyük beynəlxalq tədbiri hesab edilən COP29-un 2024-cü ildə Azərbaycanda keçirilməsi ilə bağlı qəbul olunmuş qərar olduqca mühüm əhəmiyyət daşıyır. Bu, bir çox nüfuzlu beynəlxalq tədbirlərə ən yüksək səviyyədə evsahibliyi etmiş ölkəmizə olan beynəlxalq etimadın növbəti göstəricisidir".

Bu sözləri "Azərbaycan" qəzeti Milli Məclisin deputatı Aydin Hüseynov deyib. Deputat qeyd edib ki, 180-dən çox dövlətin nümayəndəsinin iştirak edəcəyi bu tədbirdə ətraf mühitin mühafizəsi, ekologiya, "yaşıl enerji" sahələrində ixtisaslaşan qurumların təmsilçilərinin geniş müzakirəsi bu sahələrə sərmayə axınıni stimullaşdıracaq, "yaşıl iqtisadiyyat" quruculuğu yolunda təşəbbüs ləri bir araya gətirəcək. COP29 sammiti Azərbaycanın etibarlı tərəfdəş ölkə kimi dünyada açıq təşəbbüs lərin açıq məkanına çevrilməsini şərtləndirməklə, gələcək yeni enerji programlarında bölgenin aparıcı sərmayə nöqtəsinə çevrilməsini də təmin edəcək. Bu Zirvə konfransı dünya ictimaiyyətinin diqqətinin iki həftə ərzində ölkəmizə və ölkəmiz vasitəsilə Cənubi Qafqaza yönəlməsinə imkan yaradacaq. Neçə illərdir ki, Avropanın enerji təhlükəsizliyində əhəmiyyətli rol oynayan Azərbaycan COP29-un nüfuzlu platforması çərçivəsində beynəlxalq birliyə, tərəfdəsimiz olan qardaş və dost ölkələrlə yanaşı, bədxahlarımıza da göstərəcək ki, alternativ enerji ilə bağlı layihələr və "yaşıl enerji"nin dünya bazarına nəqli Azərbaycanın enerji siyasetində prioritet sahələrdən biridir. Bu siyaset nəticə etibarilə Avropadakı tərəfdəşlərimizin maraqlarına xidmət edir.

A.Hüseynov vurğulayıb ki, bu mötəbər tədbirin "Yaşıl dünya naminə həmrəylik ili"ndə keçirilməsi nəticəsində Azərbaycan özünün ən müsbət tərəflərini dünyaya çatdırı biləcək: "Ölkəmiz, həmçinin bu istiqamətlər üzrə bir neçə on illiyə hesablanmış yeni siyasetin formalasdırılması üçün çox olverişli imkanlar qazanacaq. Bu baxımdan düşünürəm ki, konfransı çox əhəmiyyətli tədbirdir. "Yaşıl dünya naminə həmrəylik ili"ndə isə Azərbaycanın bütün dövlət, özəl qurumları birbaşa və ya dolayı yolla adıçəkilən proseslərdə fəal iştirak etməklə dövlətin bununla bağlı mövcud siyasetinə də dəstək verəcək".

Deputat bildirib ki, COP29-a beynəlxalq nəhəng iqtisadi tədqiqat və investisiya mərkəzlərinin, maliyyə institutlarının da böyük marağı var. Onların sırasında Dünya Bankının (DB) da buna xüsuslu dəstəyi mövcuddur. Dünya Bankı "yaşıl iqtisadiyyat" a böyük önəm verir, sərmayələr cəlb edir. Xüsusilə ətraf mühitin mühafizəsi, ekologiya, "yaşıl enerji" sahələrində ixtisaslaşan qurumlarla sıx əməkdaşlıq edir, iqlim dəyişmələrinə həsr edilmiş konfranslara dəstək verir. Azərbaycanın da hədəfləri bu istiqamətə yönəlib, "yaşıl iqtisadiyyat" quruculuğu istiqamətində davamlı programlara start verilib. Ölkəmizdə 2024-cü il "Yaşıl dünya naminə həmrəylik ili" elan olunub. Ona görə də DB-nin COP29 ili çərçivəsində ölkəmizlə üst-üstə düşən hədəf prioritetlərinə dəstək verəcəyi istisna deyil, bank artıq bu barədə öz niyyətini bəyan edib.

Deputatin fikrincə, Azərbaycanın öz üzərinə düşən vəzifəni layiqincə yerinə yetirəcəyi və COP29-u ən yüksək səviyyədə keçirəcəyi heç kimdə şübhə doğurmur. "Hazırlıq işlərinin layiqincə həyata keçirilməsi üçün komanda formalasdırılıb, bütün qurumlar səfərbər olunub. Cənab Prezidentin tapşırığına əsasən, Təşkilat Komitəsi yaradılıb və komitənin ilk iclası keçirilib. İcəlasda COP29-un ən yüksək səviyyədə keçirilməsi üçün bütün lazımi tədbirlərin görüləcəyi bildirilib. Ölkəmizin konfransı hazırlıq prosesində dövlətlər, beynəlxalq təşkilatlar, vətəndaş cəmiyyətləri, yerli və beynəlxalq media, digər tərəf-müqabilləri ilə konstruktiv əməkdaşlıqla və dialoqa hazırlığı üçün hərtərəfli işlər görülməkdədir", - deyə o əlavə edib.

A.Hüseynov qeyd edib ki, Azərbaycanın evsahibliyi edəcəyi COP29 iqlim dəyişmələri ilə bağlı yeni yanaşmaların yaranmasına və müxtəlif maraqlı tərəflər arasında əməkdaşlığı imkan verəcək, iqlim dəyişmələri ilə mübarizədə yeni qlobal təşəbbüs lər meydana çıxacaq. Bir sözlə, Azərbaycan indiyə qədər ən mötəbər qlobal tədbirləri yüksək səviyyədə və ən layiqli tərzdə təşkil etdiyi kimi, bu Zirvə görüşünə də özünəməxsus peşəkarlıqla evsahibliyi etməklə dünyaya öz təşəbbüskarlıq və təşkilatçılıq ənənəsinin nümunəvi modelini təqdim edəcək.

*Əsmər QARDAŞXANOVA,
"Azərbaycan"*

